



भारत डायनामिक्स लिमिटेड
(भारत सरकार का उद्यम, रक्षा मंत्रालय)
निगम कार्यालय, गच्ची बाउली - हैदराबाद

बीडीएल/104/निगम.का.एवं प्रशा.-नि.वा./06

दिनांक: 1 मार्च, 2019

प्रेस विज्ञप्ति

कमोडोर सिद्धार्थ मिश्र (सेवा निवृत्त) ने बीडीएल, सी एम डी के रूप में कार्य-भार ग्रहण किया



कमोडोर सिद्धार्थ मिश्र (सेवा निवृत्त) ने आज भारत सरकार, रक्षा मंत्रालयाधीन मिनीरल श्रेणी-1 वर्ग के सार्वजनिक उद्यम भारत डायनामिक्स लिमिटेड के अध्यक्ष एवं प्रबंध निदेशक के रूप में कार्यभार ग्रहण किया। इन्होंने दिनांक 28 फरवरी, 2019 को श्री वी उदय भास्कर की सेवानिवृत्ति पर कार्यभार ग्रहण किया है।

कमोडोर मिश्र वर्ष 1985 में भारतीय नौसेना की विद्युत शाखा में नियुक्त हुए थे। सितंबर 2016 में नौसेना से सेवा निवृत्त होने के बाद कमोडोर मिश्र ने अनुसूची "ए" के केंद्रीय सार्वजनिक उद्यम ई सी आई एल में सेवाएँ दीं। बीडीएल में कार्यभार ग्रहण करने से पूर्व वे ई सी आई एल, हैदराबाद में महाप्रबंधक (रक्षा) रहे।

कमोडोर मिश्र इलेक्ट्रिकल इंजीनियरिंग में बी-टेक, डिफेंस स्टडीज़ में एम एस सी और मास्टर ऑफ मैनेजमेंट साइंस की उपाधि प्राप्त हैं। वे प्रतिष्ठित नौसेना अकादमी और नेवल कॉलेज ऑफ इंजीनियरिंग, लोणावाला के पूर्व छात्र हैं।

अपने 33 साल के प्रतिष्ठित करियर में कमोडोर मिश्र ने ई सी आई एल में चार प्रमुख समूहों के प्रधान के अलावा विभिन्न परिचालन और स्टॉफ की नियुक्ति की है।

नौसेना मुख्यालय में इन्होंने अत्याधुनिक प्रौद्योगिकी को शामिल करने और नीति-निर्धारण करने में महत्वपूर्ण भूमिका निभायी। साथ ही वे एयर क्राफ्ट कैरियर को भारतीय नौसेना की सेवाओं में शामिल करने नौसेना की कोर समिति में भी शामिल रहे।

नौसेना डॉकयार्ड, विशाखापट्टणम में अपने कार्यकाल के दौरान इन्होंने मरम्मत कर दुरुस्त करने और जहाज और पनडुब्बियों के आधुनिकीकरण की योजना बनाकर इनका समन्वय कर इनके कार्यान्वयन की देखभाल की थी। उन्होंने त्रुटि रहित संचालन / रखरखाव / परिसंपत्ति प्रबंधन / अवसंरचना विकास और संसाधन नियोजन का नियंत्रण और प्रबंधन किया।

ई सी आई एल के उच्च स्तरीय प्रबंधन के एक सदस्य के रूप में उन्होंने रक्षा और अन्य क्षेत्रों में विभिन्न 'मेक इन इंडिया' कार्यक्रम चलाने के लिए उत्कृष्ट नेतृत्व प्रदान किया जिससे देश को बहुत लाभ हुआ है।